

विशेष घटक योजनेतून मागासवर्गीय
(अनुसूचित जाती) सूत गिरण्यांना अर्थसहाय्य
मंजूर करण्यापूर्वी मागासवर्गीय सभासदांचे
जात वैधता प्रमाणपत्र बंधनकारक करणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: सुतगि-२०१५/प्र.क्र.३६३/अजाक-१
मादाम कामा रोड, हुतात्मा राजगुरु चौक,
मंत्रालय विस्तार भवन, मुंबई-४०० ०३२
तारीख: १५ फेब्रुवारी, २०१६

वाचा

- १) शासन निर्णय सामाजिक न्याय व विशेष सहाय्य विभाग क्रमांक-एमपीसी-१०१९/
प्र.क्र. २४४/ विघयो-२, दि. ३० मार्च, २०००
- २) शासन निर्णय सामाजिक न्याय व विशेष सहाय्य विभाग क्रमांक- सीबीसी/१०/ २०१४/
प्र.क्र. १५६/ मावक, दि. २८/८/२०१४

प्रस्तावना

महाराष्ट्र राज्यात आठव्या पंचवार्षिक योजना काळात स्थापन केलेल्या आणि शासनाच्या सहकार व वस्त्रोद्योग विभागाने पुरस्कृत केलेल्या सहकारी क्षेत्रातील मागासवर्गीयांच्या सूत गिरण्यांना तदर्थ पध्दतीने सन १९९७-९८ पासून वैयक्तिक प्रकरणामध्ये दिर्घ मुदतीचे कर्ज मंजूर करण्यात येते. मागासवर्गीय सहकारी सूत गिरण्यांच्या या प्रकल्पाची किंमत सुमारे रु. ४० ते ४५ कोटी असून त्याच्या जवळपास ५ टक्के भाग भांडवल सूत गिरण्यांनी स्वतः जमा करावयाचे असते नंतर शासनाच्या सहकार व वस्त्रोद्योग विभागाने सूत गिरण्यांनी जमा केलेल्या भाग भांडवलाच्या ९ पट शासनाने भाग भांडवल द्यावयाचे, अशारितीने भाग भांडवल जमा केल्यानंतर निधीचा उर्वरित पुरवठा करण्यासाठी सदरहू सूत गिरण्यांनी खुल्या बाजारातून निरनिराळ्या कर्ज देणाऱ्या संस्थांकडून भांडवल उभारून सूत गिरण्या चालवाव्यात अशी शासनाची योजना आहे.

मागासवर्गीय सहकारी सूत गिरण्यांना खुल्या बाजारातील कर्ज देणाऱ्या संस्था कर्ज देण्यास नाखुष असल्यामुळे शासनाने त्या मागासवर्गीयांच्या आहेत या निकषावर कर्ज पुरवठा करण्याची पध्दती सुरु केली. त्यामुळे मागासवर्गीय सहकारी सूत गिरण्यांना दिर्घ मुदतीचे कर्ज देण्याबाबत या विभागाच्या समक्रमंक-१ च्या शासन निर्णयानुसार सर्वकष धोरण ठरविण्यात आले आहे. शासनाच्या अनुसूचित जाती उप योजने मधून (विशेष घटक योजनेतून) मागासवर्गीय सूत गिरण्यांना अर्थसहाय्य मंजूर करण्यापूर्वी मागासवर्गीय सभासद जात प्रमाणपत्र सादर करीत नसल्याचे किंवा जात प्रमाणपत्र सादर केले तरी ते वैध नसल्याच्या बाबी शासनाच्या निर्दर्शनास आलेल्या आहेत. त्यामुळे मागासवर्गीय सहकारी सूत गिरण्यांना अर्थसहाय्य मंजूर करण्यापूर्वी मागासवर्गीय सभासदाची जात वैधता प्रमाणपत्र सादर करण्याची बाब शासनाच्या विचारधीन होती.

शासन निर्णय

या विभागाच्या दि. ३० मार्च, २००० च्या शासन निर्णयामध्ये मागासवर्गिय सहकारी सुतगिरण्यांना अर्थसहाय्य मंजूर करण्याच्या आदेशात १ ते २४ अटी लागू केलेल्या आहेत. सदरहू शासन निर्णयात अट क्र. २५ खालीलप्रमाणे अंतर्भूत करण्यात या शासन निर्णयान्वये मान्यता देण्यात येत आहे.

अट क्र. २५ मागासवर्गिय (अनुसूचित जाती) सहकारी सूत गिरण्यांना अर्थसहाय्य मंजूर करण्यापूर्वी मागासवर्गिय (अनुसूचित जाती) सभासदांचे जात प्रमाणपत्र वैध असणे बंधनकारक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२१७१४४६३४९३२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

अ.शं.कांबळे

कक्ष अधिकारी, महाराष्ट्र शासन

प्रत,

- १) मा.राज्यपाल यांचे सचिव
- २) मा.मुख्यमंत्री यांचे सचिव
- ३) प्रधान सचिव, सहकार व वस्त्रोद्योग विभाग
- ४) सहकार आयुक्त, पुणे
- ५) संचालक, वस्त्रोद्योग, नागपूर
- ६) सर्व विभागीय आयुक्त (महसुल), अतिरिक्त आयुक्त (महसुल)
- ७) प्रबंधक, उच्च न्यायालय, अपिल शाखा, मुंबई/नागपूर/ औरंगाबाद
- ८) प्रबंधक, उच्च न्यायालय, मूळ न्याय शाखा, मुंबई/नागपूर/ औरंगाबाद
- ९) सर्व मंत्रालयीन विभाग
- १०) आयुक्त, समाज कल्याण आयुक्तालय, महाराष्ट्र राज्य, पुणे
- ११) महासंचालक, डॉ. बाबासाहेब आंबेडकर संशोधन व प्रशिक्षण संस्था, पुणे
- १२) संचालक, विमुक्त जाती, भटक्या जमाती व इतर मागासवर्ग व विशेष मागास प्रवर्ग कल्याण संचालनालय, महाराष्ट्र राज्य, पुणे

- १३) सर्व विभागीय जाती प्रमाणपत्र पडताळणी समिती १,२ व ३
१४) सर्व जिल्हाधिकारी तथा जिल्हा दंडाधिकारी
१५) सर्व प्रादेशिक उपायुक्त, समाज कल्याण विभाग/ सर्व सहायक आयुक्त, समाज कल्याण
१६) सर्व कार्यासन, सामाजिक न्याय व विशेष सहाय्य विभाग, मंत्रालय, मुंबई
१७) महासचालक, माहिती व जनसंपर्क, महाराष्ट्र राज्य मंत्रालय, मुंबई
यांना विनंती की, त्यांनी सदर शासन निर्णयास व्यापक प्रसिध्दी द्यावी
१८) निवड नस्ती (अजाक), सामाजिक न्याय व विशेष सहाय्य विभाग.